

“విరాటపర్వం” - “లోక కళ్యాణ పారాయణం”

(24.07.2020 శుక్రవారము)

॥ ఓం నమో వేంకటేశాయ ॥

గురుధ్యానమ్

గురుర్బ్రహ్మ గురుర్విష్ణుః గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీ గురవే నమః ॥

శ్రీనివాసధ్యానమ్

శ్రీవేంకటాచలాధీశం శ్రీయాధ్యాసితవక్షసమ్ ।
శ్రీతచేతనమందారం శ్రీనివాసమహం భజే ॥

లక్ష్మీధ్యానమ్

సర్వమంగళమాంగళ్యే శివే సర్వార్థసాధికే ।
శరణ్యే త్ర్యంబకే దేవి నారాయణీ నమోఽస్తుతే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభి-వృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూపతటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభి-వృద్ధ్యర్థం, సమస్తపాపక్షయార్థం చ శ్రీమన్మహాభారతాంతర్గతే విరాటపర్వణి దేవీస్తోత్ర-పారాయణ పూర్వకం యథాశక్తి ద్వితీయాధ్యాయాంతర్గతశ్లోకపారాయణం ఆచార్య-ముఖేన కరిష్యామహే.

శ్రీకృష్ణధ్యానమ్ - వసుదేవసుతం దేవం కంసచాణూరమర్దనమ్ ।
దేవకీపరమానందం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు శక్తిరూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - వ్యాసాయ విష్ణురూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమో నమః ॥

శ్రీమన్నహాభారతమ్

అథ విరాటపర్వణి ద్వితీయోఽధ్యాయః

యస్య బాహూ సమౌ దీర్ఘౌ జ్యాఘాతకఠినత్వచౌ ॥
 దక్షిణే చైవ సవ్యే చ గవామివ వహః కృతః ।
 హిమవానివ శైలానాం సముద్రః సరితామివ ॥
 త్రిదశానాం యథా శక్రో వసూనామివ హవ్యవాట్ ।
 మృగాణామివ శార్దూలో గరుడః పతతామివ ।
 వరః సన్నహ్యమానానాం సోఽర్జునః కిం కరిష్యతి ॥

అర్జున ఉవాచ

ప్రతిజ్ఞాం షణ్డకోఽస్మీతి కరిష్యామి మహీపతే ।
 జ్యాఘాతౌ హి మహాన్తా మే సంవర్తుం నృప దుష్కరౌ ॥
 వలయైశ్చాదయిష్యామి బాహూ కిణకృతావిమౌ ।
 కర్ణయోః ప్రతిముచ్యాహం కుణ్డలే జ్వలనప్రభే ॥
 పినద్ధకమ్బుః పాణిభ్యాం తృతీయాం ప్రకృతిం గతః ।
 వేణీకృతశిరా రాజన్నామ్నా చైవ బృహన్నలా ॥
 పఠన్నాఖ్యాయికాశ్చైవ స్త్రీభావేన పునః పునః ।
 రమయిష్యే మహీపాలమన్యాంశ్చాన్తఃపురే జనాన్ ॥
 గీతం నృత్యం విచిత్రం చ వాదిత్రం వివిధం తథా ।
 శిక్షయిష్యామ్యహం రాజన్ విరాటస్య పురస్త్రియః ॥
 ప్రజానాం సముదాచారం బహుకర్మ కృతం వదన్ ।
 ఛాదయిష్యామి కౌన్తేయ మాయయాఽఽ త్మానమాత్మనా ॥
 యుధిష్ఠిరస్య గేహీ వై ద్రౌపద్యాః పరిచారికా ।
 ఉషితాస్మీతి వక్ష్యామి పృష్ఠో రాజ్ఞా చ పాణ్డవ ॥
 ఏతేన విధినా ఛన్నః కృతకేన యథానలః ।
 విహరిష్యామి రాజేన్ద్ర విరాటభవనే సుఖమ్ ॥

॥ ఇతి శ్రీ మహాభారతే విరాటపర్వణి ద్వితీయోఽధ్యాయః॥

అథ దేవీసాక్షాత్తమ్

వైశంపాయన ఉవాచ విరాటనగరం రమ్యం గచ్ఛమానో యుధిష్ఠిరః।
 అస్తువన్మనసా దేవీం దుర్గాం త్రిభువనేశ్వరీమ్ ॥ 1 ॥

యశోదాగర్భసంభూతాం నారాయణవరప్రియామ్।
నన్దగోపకులే జాతాం మఙ్గల్యాం కులవర్ధినీమ్ ॥ 2 ॥

కంసవిద్రావణకరీమసురాణాం క్షయంకరీమ్।
శిలాతటవినిక్షిప్తామాకాశం ప్రతి గామినీమ్ ॥ 3 ॥

వాసుదేవస్య భగినీం దివ్యమాల్యవిభూషితామ్।
దివ్యావృరధరాం దేవీం ఖడ్గఘేటకధారిణీమ్ ॥ 4 ॥

భారావతరణే పుణ్యే యే స్మరన్తి సదా శివామ్।
తాన్వై తారయసే పాపాత్పజ్కే గామివ దుర్బలామ్ ॥5॥

స్తోతుం ప్రచక్రమే భూయో వివిధైః స్తోత్రసంభవైః।
ఆమన్త్య దర్శనాకాంక్షీ రాజా దేవీం సహానుజః ॥ 6 ॥

నమోస్తు వరదే కృష్ణే కుమారి బ్రహ్మచారిణి।
బాలార్కసదృశాకారే పూర్ణచంద్రనిభాననే ॥ 7 ॥

చతుర్భుజే చతుర్వక్త్రే పీనశ్రోణిపయోధరే।
మయూరపిచ్ఛవలయే కేయూరాఙ్గదధారిణి ॥ 8 ॥

భాసి దేవి యథా పద్మా నారాయణపరిగ్రహాః।
స్వరూపం బ్రహ్మచర్యం చ విశదం గగనేశ్వరీ ॥ 9 ॥

కృష్ణచ్ఛవిసమా కృష్ణా సంకర్షణసమాననా।
బిభ్రతీ విపులౌ బాహు శక్రధ్వజసముచ్ఛయౌ ॥ 10 ॥

పాత్రీ చ పఙ్కజీ ఘణ్టీ స్త్రీ విశుద్ధా చ యా భువి।
పాశం ధనుర్మహాచక్రం వివిధాన్యాయుధాని చ ॥ 11 ॥

కుణ్డలాభ్యాం సుపూర్ణాభ్యాం కర్ణాభ్యాం చ విభూషితా।
చంద్రవిస్పర్ధినా దేవి ముఖేన త్వం విరాజసే ॥ 12 ॥

ముకుటేన విచిత్రేణ కేశబన్ధేన శోభినా।
భుజఙ్గాభోగవాసేన శ్రోణిసూత్రేణ రాజతా ॥ 13 ॥

విభ్రాజసే చాబద్ధేన భోగేనేవేహ మన్దరః।
ధ్వజేన శిఖిపిచ్ఛానాముచ్ఛితేన విరాజసే ॥ 14 ॥

కౌమారం వ్రతమాస్థాయ త్రిదివం పావితం త్వయా।
తేన త్వం స్తూయసే దేవి త్రిదశైః పూజ్యసేఽపి చ ॥ 15 ॥

త్రైలోక్యరక్షణార్థాయ మహిషాసురనాశిని
 ప్రసన్నా మే సురశ్రేష్ఠే దయాం కురు శివా భవ ॥ 16 ॥
 జయా త్వం విజయా చైవ సంగ్రామే చ జయప్రదా
 మమాపి విజయం దేహి వరదా త్వం చ సాంప్రతమ్ ॥ 17 ॥
 విన్ద్యే చైవ నగశ్రేష్ఠే తవ స్థానం హి శాశ్వతమ్
 కాళి కాళి మహాకాళి ఖడ్గఖట్వాజ్గధారిణి ॥ 18 ॥
 కృతానుయాత్రా భూతైస్త్వం వరదా కామచారిణి
 భారావతారే యే చ త్వాం సంస్మరిష్యన్తి మానవాః ॥ 19 ॥
 ప్రణమన్తి చ యే త్వాం హి ప్రభాతే తు నరా భువి
 న తేషాం దుర్లభం కించిత్పుత్రతో ధనతోఽపి వా ॥ 20 ॥
 దుర్గాత్తారయసే దుర్గే తత్త్వం దుర్గా స్మృతా జనైః
 కాన్తారేష్వవసన్నానాం మగ్నానాం చ మహార్ణవే ॥ 21 ॥
 దస్యుభిర్వా నిరుద్ధానాం త్వం గతిః పరమా నృణామ్
 జలప్రతరణే చైవ కాన్తారేష్వటవీషు చ ॥ 22 ॥
 యే స్మరన్తి మహాదేవి న చ సీదన్తి తే నరాః
 త్వం కీర్తిః శ్రీః ధృతిః సిద్ధిః ప్రీః విద్యా సంతతిర్మతిః ॥ 23 ॥
 సన్ధ్యా రాత్రిః ప్రభా నిద్రా జ్యోత్స్నా కాంతిః క్షమా దయా
 నృణాం చ బన్ధనం మోహం పుత్రనాశం ధనక్షయమ్ ॥ 24 ॥
 వ్యాధిం మృత్యుం భయం చైవ పూజితా నాశయిష్యసి
 సోఽహం రాజ్యాత్పరిభ్రష్టః శరణం త్వాం ప్రపన్నవాన్ ॥ 25 ॥
 ప్రణతశ్చ యథా మూర్ఖా తవ దేవి సురేశ్వరి
 త్రాహి మాం పద్మపత్రాక్షి సత్యే సత్యా భవస్వ నః ॥ 26 ॥
 శరణం భవ మే దుర్గే శరణ్యే భక్తవత్సలే
 ఏవం స్తుతా హి సా దేవీ దర్శయామాస పాణ్డవమ్ ॥ 27 ॥
 ఉపగమ్య తు రాజానమిదం వచనమబ్రవీత్
 శృణు రాజన్మహాబాహో మదీయం వచనం ప్రభో ॥ 28 ॥
 భవిష్యత్యచిరాదేవ సంగ్రామే విజయస్తవ
 మమ ప్రసాదాన్నిర్జిత్య హత్వా కౌరవవాహినీమ్ ॥ 29 ॥

తేవ్యువాచ

రాజ్యం నిష్కణ్డకం కృత్వా భోక్ష్యసే మేదినీం పునః।
భ్రాతృభిః సహితో రాజన్వీతిం ప్రాప్యసి పుష్కలామ్ ॥ 30 ॥

మత్రసాదాచ్చ తే సౌఖ్యమారోగ్యం చ భవిష్యతి।
యే చ సంకీర్తయిష్యన్తి లోకే విగతకల్మషాః ॥ 31 ॥

తేషాం తుష్టా ప్రదాస్యామి రాజ్యమాయుర్వపుః సుతమ్।
ప్రవాసే నగరే చాపి సంగ్రామే శత్రుసంకటే ॥ 32 ॥

అటవ్యాం దుర్గకాంతారే సాగరే గహనే గిరౌ।
యే స్మరిష్యన్తి మాం రాజన్యథాఽహం భవతా స్మృతా ॥ 33 ॥

న తేషాం దుర్లభం కిశ్చేదస్మిల్లోకే భవిష్యతి।
ఇదం స్తోత్రవరం భక్త్యా శృణుయాద్వా పఠేత వా ॥ 34 ॥

తస్య సర్వాణి కార్యాణి సిద్ధిం యాస్యన్తి పాణ్డవాః।
మత్రసాదాచ్చ వః సర్వాన్విరాటనగరే స్థితాన్ ॥ 35 ॥

న ప్రజ్ఞాస్యన్తి కురవో నరా వా తన్నివాసినః।
ఇత్యుక్త్యా వరదా దేవీ యుధిష్ఠిరమరిందమమ్।
రక్షాం కృత్వా చ పాణ్డవాం తత్రైవాన్తరధీయత ॥ 36 ॥

॥ ఇతి శ్రీమన్మహాభారతే విరాటపర్వణి దేవీస్తోత్రం సంపూర్ణమ్ ॥

అథ నవగ్రహావ్రాథానా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమావ్రాథానా

యదక్షరపదభ్రష్టం మాత్రాహీనం తు యద్భవేత్ ।
తత్సర్వం క్షమ్యతాం దేవ నారాయణ నమోస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ లోకక్షేమవ్రాథానా

స్వస్తి ప్రజాభ్యః పరిపాలయంతాం న్యాయేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ మంగళమ్

శ్రీయః కాంతాయ కళ్యాణ నిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥